

انباء المصطفیٰ بحال سرّ و اَخفی

۱۴۳۸ھ

مصطفیٰ ﷺ کو ہر دنیا پر شہید کی اور پھر شہید ترین کی

تصنیف الحلیف

اعلیٰ حضرت، مجدد امام احمد رضا

ALAHAZRAT NETWORK

اعلیٰ حضرت نیٹ ورک

www.alahazratnetwork.org



اعلیٰ حضرت نیٹ ورک
www.alahazratnetwork.org

رسالہ

انباء المصطفى بحال ستر واخفی

(مصطفیٰ صلی اللہ تعالیٰ علیہ وسلم کو خبر دنیا پوشیدہ کی اور پوشیدہ ترین کی)

بسم اللہ الرحمن الرحیم

مسئلہ ۴۸ از دہلی چاندنی چوک موتی بازار مرسل بعض علمائے اہلسنت ۲۱ ربیع الآخر شریف ۱۳۱۸
حضرات علمائے کرام اہلسنت کیا فرماتے ہیں اس مسئلہ میں کہ نبیؐ دعویٰ کرتا ہے کہ رسول اللہ صلی اللہ تعالیٰ
علیہ وسلم کو حق تعالیٰ نے علم غیب عطا فرمایا ہے۔ دنیا میں جو کچھ ہوا اور ہو گا حتیٰ کہ بد الخلق سے لے کر
دوزخ و جنت میں داخل ہونے تک تمام حال اور اپنی امت کا فیروشر تفصیل سے جانتے ہیں، اور جمیع
اولیٰ و آخرین کو اس طرح ملاحظہ فرماتے ہیں جس طرح اپنے کعبہ دست مبارک کو، اور اس دعوے کے
ثبوت میں آیات و احادیث و اقوال علماء پیش کرتا ہے۔

بجو اس عقیدے کو کفر و شرک کہتا ہے اور بکمال درشتی دعویٰ کرتا ہے کہ حضور سرور عالم صلی اللہ
تعالیٰ علیہ وسلم کچھ نہیں جانتے، حتیٰ کہ آپ کو اپنے خاتمے کا حال بھی معلوم نہ تھا، اور اپنے اس دعوے کے

عہ زید سے مراد جناب مولانا ہدایت رسول صاحب لکھنوی مرحوم ہیں۔

اثبات میں کتاب تقویۃ الایمان کی جہاتیں پیش کرتا ہے اور کہتا ہے کہ رسول اللہ صلی اللہ تعالیٰ علیہ وسلم کی نسبت یہ عقیدہ کہ آپ کو علم ذاتی تھا خواہ یہ کہہ اسنے عطا فرمایا تھا، دونوں طرح شرک ہے۔

اب علمائے ربانی کی جناب میں التماس ہے کہ ان دونوں میں سے کون برہر حق موافق عقیدہ سلف صالح ہے اور کوی بد مغرب جہنمی ہے، نیز عمر و کا دعویٰ ہے کہ شیطان کا علم مساذا اللہ حضور سرور عالم صلی اللہ تعالیٰ علیہ وسلم کے علم سے زیادہ ہے۔ اس کا گنگوہی مرشد اپنی کتاب براہین قاطعہ کے صفحہ ۴۴ پر یوں لکھتا ہے کہ شیطان کو وسعت علم نص سے ثابت ہوئی تو عالم کی وسعت علم کی کون سی نص قطعی ہے۔

الجواب

بسم الله الرحمن الرحيم

اللهم لك الحمد سرور هذا وصل وسلم
وبارك على من علمته
الغيب ونزهته من كل عيب
وعلى آله وصحبه ابدًا ماب
افى اعوذ بك من همنات الشياطين
واعوذ بك ماب ان يحضرون۔

اے اللہ تمام تعریفیں ہمیشہ ہمیشہ تیرے لئے ہیں،
درو و سلام اور برکت نازل فرما اس پر جس کو
تو نے غیب کا علم عطا فرمایا ہے اور اُس کو ہر عیب سے
پاک بنایا ہے اور اس کی آل و اصحاب پر ہمیشہ ہمیشہ
کے لئے۔ اے میرے پروردگار! تیری پناہ شاطین
کے دوسروں سے اور اے میرے پروردگار! تیری
پناہ کہ وہ میرے پاس آئیں۔ (ت)

زید کا قول حق و صحیح اور بکر کا زعم مردود و قبیح ہے۔ بیشک حضرت عزت عزت عجلت نے اپنے
حبیب اکرم صلی اللہ تعالیٰ علیہ وسلم کو تمامی اولین و آخرین کا علم عطا فرمایا۔ شرق تا مغرب، عرض تا فرش
سب انھیں دکھایا، ملکوت السموات والارض کا شاہد بنایا، روز اول سے روز آخر تک سب
ہا کات و مایکون انھیں بتایا، اشیائے مذکورہ سے کوئی ذرہ حضور کے علم سے باہر نہ رہا۔ علم عظیم
حبیب کویم علیہ افضل الصلوٰۃ والتسلیم ان سب کو محیط ہوا، نہ صرف اجمالاً بلکہ صغیر و کبیر، ہر
رطب و یابس، جو پتہ گرتا ہے، زمین کی اندھیریوں میں جو دائرہ نہیں پڑا ہے سب کو بجا بجا تفصیلاً جان لیا، اللہ
الحمد کثیراً۔ بلکہ یہ جو کچھ بیان ہوا ہرگز ہرگز محمد رسول اللہ کا پورا علم نہیں ہے اللہ تعالیٰ علیہ و علیٰ آلہ و صحبہ اجمعین و
کرم، بلکہ علم حضور سے ایک چوٹا حصہ ہے، ہنوز احاطہ علم محمدی میں وہ ہزار در ہزار بے حد و کنار سمندر

ہر ارے ہیں جن کی حقیقت کو وہ خود جانیں یا ان کا عطا کرنے والا ان کا مالک و مولیٰ جل و علا الحمد للہ العلیٰ الاعلیٰ۔

کتب حدیث و تصانیف علامہ سید محمد رفیع الدین رحمہ اللہ کے دلائل کا بسط شافی اور بیان وافی ہے اور اگر کچھ نہ ہو تو بجا اللہ قرآن عظیم خود شاہد مدلل و حکم فصل ہے۔

آیات شرآنی

قال اللہ تعالیٰ (اللہ تعالیٰ نے فرمایا۔ ت) ،

ونزلنا علیک الکتب تبیاناً لكل شیء وهدی ورحمة ولبشری للعالمین
اتاری ہم نے تم پر کتاب جو ہر چیز کا روشن بیان ہے
اور مسلمانوں کے لئے ہدایت و رحمت و بشارت۔

قال اللہ تعالیٰ (اللہ تعالیٰ نے فرمایا۔ ت) ،

ما کان حدیثاً یفتری و لکن تصدیق الذی
بین یدیه و تفصیل کل شیء
قرآن وہ بات نہیں جو بنائی جائے بلکہ اگلی کتابوں کی
تصدیق ہے اور ہر شے کا صاف جدا جدا بیان ہے۔

وقال اللہ تعالیٰ (اللہ تعالیٰ نے فرمایا۔ ت) ،

ما فرطنا فی الکتب من شیء
ہم نے کتاب میں کوئی شے اٹھا نہیں رکھی۔

اقول و باللہ التوفیق (میں کتابوں میں اللہ تعالیٰ کی توفیق کے ساتھ۔ ت) جب فرقان مجید

میں ہر شے کا بیان ہے اور بیان بھی کیسا روشن، اور روشن بھی کس درجہ کا، مفضل، اور اہلسنت کے مذہب میں
شے ہر موجود کو کہتے ہیں، تو عرض تا فرس تمام کائنات جملہ موجودات اس بیان کے احاطے میں داخل ہوئے
اور منہجہ موجودات کتابت لوح محفوظ بھی ہے تا بالضرورت یہ بیانات محیط، اس کے مکتوب بھی بالتفصیل
شامل ہوئے۔ اب یہ بھی قرآن عظیم سے ہی پوچھ دیجئے کہ لوح محفوظ میں کیا کیا لکھا ہے۔

قال اللہ تعالیٰ (اللہ تعالیٰ نے فرمایا۔ ت) ،

وکل صغیر و کبیر مستطرب
ہر چھوٹی بڑی چیز لکھی ہوئی ہے۔

۱۱/۱۳ القرآن الکریم

۸۹/۱۹ القرآن الکریم

۳۸/۶

۵۲/۵۲

وقال الله تعالى (اور اللہ تعالیٰ نے فرمایا۔ ت)۔

وكل شيء احصيناه في امامه مبين۔^{۱۷} ہر شے ہم نے ایک روشنی میں جمع فرمادی ہے۔
وقال الله تعالى (اور اللہ تعالیٰ نے فرمایا۔ ت)۔

ولا حجة في ظلمات الارض ولا ساطع
ولا يابس الا في كتب مبين۔^{۱۸} کوئی دانہ نہیں زمین کی اندھیریوں میں اور نہ کوئی تر
اور نہ کوئی خشک مگر یہ کہ سب ایک روشنی کتاب
میں لکھا ہے۔

اور اصول میں مبرہن ہو چکا کہ نکرہ چیز نفی میں مفید عموم ہے اور لفظ کلی تو ایسا عام ہے کہ کبھی
خاص ہو کر مستعمل ہی نہیں ہوتا اور عام افادہ استغراق میں قطعی ہے اور نصوص ہمیشہ ظاہر پر محمول
رہیں گی۔ بے دلیل شرعی تخصیص و تاویل کی اجازت نہیں، ورنہ شریعت سے امان اٹھ جائے، نہ اسناد
اسناد اگرچہ کیسے ہی اعلیٰ درجے کی ہوں، عموم قرآن کی تخصیص کر سکیں بلکہ اس کے حضور مشعل ہو جائیں گی بلکہ
تخصیص مترافی نسخ ہے اور اخبار کا نسخ ناممکن اور تخصیص عقلی عام کو قطعیت سے نازل نہیں کرتی نہ اس کے
احتماد پر کسی عقلی تخصیص ہو سکے تو بحمد اللہ تعالیٰ کیسے نص صحیح قطعی سے روشنی ہو کہ ہمارے حضور صاحب
قرآن صلی اللہ تعالیٰ علیہ وعلیٰ آلہ وصحبہ وبارک وسلم کو اللہ تعالیٰ عروج مل نے تمام موجودات جملہ عالمات
وما یکون الی یومہ القیمة جمیع مندرجات لوح محفوظ کا علم دیا اور شرق و مغرب و سماء وارض وعرش
فرش میں کوئی ذرہ حضور کے علم سے باہر نہ رہا واللہ الحجة الساطعة اور جبکہ علم قرآن عظیم کے
تبدیل ناسل شئی^{۱۹} (ہر چیز کا روشن بیان۔ ت) ہونے نے دیا، اور پھر ظاہر کر دیا کہ تمام کلام مجید
کا ہے، نہ ہر آیت یا سورت کا۔ تو نزول جمیع قرآن شریف^{۲۰} اے پہلے اگر بعض انبیاء علیہم الصلوٰۃ والسلام
کی نسبت ارشاد ہو لم نقص علیک (ان کا قصہ ہم نے آپ پر بیان نہیں کیا۔ ست)۔
یا منافقین کے باب میں فرمایا جائے لا تعلہم (آپ ان کو نہیں جانتے۔ ت) ہرگز ان آیات کے
منا فی اور علم مصطفوی کا نافی نہیں۔

الحمد للہ جس قدر قصص و روایات و اخبار و حکایات علم عظیم محمد رسول اللہ صلی اللہ تعالیٰ علیہ وسلم

۱۷ القرآن الکریم ۵۹/۶

۱۸ " ۴۸/۲۰

۱۹ القرآن الکریم ۱۲/۲۶

۲۰ " ۸۹/۱۶

۲۱ " ۱۰۱/۹

کے گھٹانے کو آیات قطعیہ قرآنیہ میں پیش کی جاتی ہیں اسی سبب کا جواب انھیں وہ فقروں میں ہر گز ہے دو حال ہے خالی نہیں، یا تو ان قصص سے تاریخ معلوم ہوگی یا نہیں، اگر نہیں تو ان سے استدلال درست نہیں کہ جب تاریخ مجہول تو ان کا تمامی نزول قرآن سے پہلے ہونا صاف معقول اور اگر ہاں تو دو حال سے خالی نہیں یا وہ تاریخ تمامی نزول سے پہلے کی ہوگی یا بعد کی، پہلی صورت میں استدلال کرنا درست نہیں، برتھیر ثنائی اگر دعائے مخالفت میں نص صریح نہ ہو تو استدلال محض خطا القیاد مخالفین جو پیش کرتے ہیں سب انھیں اقسام کی ہیں۔ ان آیات کے خلاف پر اصلاً ایک دلیل صحیح صریح قطعی الاقارہ نہیں دکھا سکتے، اور اگر بغرض غلط تسلیم ہی کر لیں تو ایک یہی جواب جامع و نافع و دائمی و قانع سب کے لئے شافی و کافی کہ عموم آیات قطعیہ قرآنیہ کی مخالفت میں خبر واحد سے استدلال محض غلط ہے۔ اس مطلب پر تصریحات ائمہ اصول سے احتجاج کروں اس سے یہی بہتر ہے کہ خود مخالفین کے بزرگوں کی شہادت پیش کروں مگر مدعی لا کھ پر بھاری ہے گواہی تیری

نصوص قطعیہ قرآن عظیم کے خلاف پر احادیث احاد کا سنا جانا بالائے طاق، یہ بزرگوار صاف تصریح کرتے ہیں کہ یہاں خبر واحد سے استدلال ہی جائز نہیں، نہ اصلاً اس پر التفات ہو سکے۔ اسی پر ابن قاطع صا اللہ بہ ان یوصل میں اسی مسئلہ علم غیب کی تقریروں لکھے ہیں، عقائد مسائل قیاسی نہیں کہ قیاس سے ثابت ہو جائیں، بلکہ قطعی ہیں، قطعیات نصوص سے ثابت ہوتے ہیں کہ خبر واحد یہاں بھی مفید نہیں، لہذا اس کا اثبات اس وقت قابل التفات ہو کہ قطعیات سے اس کو ثابت کرے۔

نیز صفحہ ۸۱ پر لکھا،

”اعتقادات میں قطعیات کا اعتبار ہوتا ہے، وظنیات صحاح کا۔“

صفحہ ۸۰ پر ہے،

”احاد صحاح بھی معتبر نہیں، چنانچہ فی اصول میں میری ہے۔“

الحمد للہ تمام مخالفین کو دعوت عام ہے قاجمعو اشوکا د کھ (اپنے شرکار کو جمع کر لو)

- | | | | | |
|----|--|-------------|---------------------|------|
| ۱۔ | ابراہیم القاطع | بحث علم غیب | مطبع بلا سادقہ زہور | ص ۵۱ |
| ۲۔ | شعبہ جمعہ میں ارواح کے اپنے گھر آنے کے اثبات میں روایا سبب و شہادیں | ص ۸۹ | | |
| ۳۔ | مسئلہ فاتحہ اعتقاد ہے اس میں ضحاک کیا احاد صحاح بھی قابل اعتقاد نہیں | ص ۹۶ | | |

چھوٹے بڑے سب اکٹھے ہو کر ایک آیت قطعی الدلالت یا ایک حدیث متواتر یقینی افادہ چھانٹ لائیں جس سے منہ صریح طور پر ثابت ہو کہ تمام نزولِ قرآنِ عظیم کے بعد بھی اشیائے مذکورہ صاکان و مایکون سے فلاں امر حضور اقدس صلی اللہ تعالیٰ علیہ وسلم پر مخفی رہا جس کا علم حضور کو دیا ہی نہ گیا،
 فان لو تفعلوا اولن تفعلوا فاعلموا ان الله
 لا یبہدی کید الخائنین لہ
 اگر ایسی نص نہ لاسکو اور ہم کہہ دیتے ہیں کہ ہرگز
 نہ کر سکو گے، تو خوب جان لو کہ اللہ راہ نہیں دیتا
 وغایا زوں کے کر کو۔

والحمد لله رب العالمین (اور سب تعریفیں اللہ کے لئے ہیں جو پروردگار ہے تمام جہانوں کا۔ ست)
 یہی مولوی رشید احمد صاحب پھر لکھتے ہیں،
 ”خود قرآنِ عالم علیہ السلام فرماتے ہیں واللہ لا ادری ما یفعل بی ولا بکم (الحمد یت)
 (اور مجھ میں نہیں جانتا کہ میرے ساتھ کیا ہوگا اور تمہارے ساتھ کیا ہوگا۔ ست)
 اور شیخ عبدالحی روایت کرتے ہیں کہ مجھ کو دیوار کے پیچھے کا بھی علم نہیں ہے۔“

قطع نظر اس کے کہ حدیث اول خود احاد ہے، سلیم الخراسانی محی قودہ مضمون خود آیت میں تھا اور
 قطع نظر اس سے کہ اس آیت و حدیث کے کیا معنی ہیں اور قطع نظر اس سے کہ یہ کس وقت کے ارشاد ہیں
 اور قطع نظر اس سے کہ خود قرآنِ عظیم و احادیثِ صحیحہ بخاری اور صحیح مسلم میں اس کا ناسخ موجود کہ جب
 آیت کریمہ،

لیغفر لک الله ما تقدم من ذنبک وما تاخره
 تاکہ اللہ بخش دے تمہارے واسطے سے سب
 اگلے پچھلے گناہ۔

نازل ہوئی تو صحابہ نے عرض کی،

هنيئاً لك يا رسول الله لقد بيتي
 یا رسول اللہ! آپ کو مبارک ہو، خدا کی قسم! اللہ
 اللہ لك ما اذا يفعل بک
 عروہ جلی سے یہ تو صاف بیان فرمادیا کہ حضور کے

سے القرآن الکریم ۲۳/۶

سے ۵۲/۱۷

سے البراہین القاطعہ بحث علمیہ

سے القرآن الکریم ۲/۴۸

مطبع بلاسا واقع دہلی ص ۵۱

فماذا يفعل بنائے

ساتھ کیا کرے گا، اب رہا یہ کہ ہمارے ساتھ
کرے گا۔

اس پر یہ آیت اتری:

لیدخل المؤمنین والمؤمنات جنت تجری
من تحتها الانهار خلدوا فیہا
و یکفر عنہم سبائتہم و کانت ذلک
عند اللہ فوزاً عظیماً

تاکہ داخل ہوئے اللہ ایمان والے مردوں اور ایمان
والی عورتوں کو باغوں میں جہنم کے نیچے نہریں بہتی
ہیں ہمیشہ رہیں گے ان میں اور مٹا دے ان سے
ان کے گناہ، اور یہ اللہ کے یہاں بڑی مراد
پانا ہے۔

یہ آیت اور ان کے امثال بے نظیر اور یہ حدیث جلیل و شہیر۔

رہا شیخ عبدالحق کا حوالہ، قطع نظر اس سے کہ روایت و حکایت میں فرق ہے، اس بے اصل
حکایت سے استناد اور شیخ محقق قدس سرہ العزیز کی طرف اسناد کیسی جرات و وقاحت ہے۔ شیخ رحمہ اللہ
تعالیٰ نے مدارج شریف میں یوں فرمایا ہے،

ایضا اشکال می آئند کہ در بعض روایات آمدہ
است کہ گفت آن حضرت صلے اللہ تعالیٰ علیہ وسلم
من بندہ ام نمی دانم آن چہ در پس این دیوار صحت
جو ابش آنست کہ این سخن اصلے نہ وارد، و روایت
بدان یک نشدہ است بکہ

اس موقع پر ایک اعتراض کیا جاتا ہے کہ بعض روایات
میں ہے کہ رسول اللہ صلی اللہ تعالیٰ علیہ وسلم
نے فرمایا ہے کہ میں بندہ ہوں مجھے معلوم نہیں کہ
اس دیوار کے پیچھے کیا ہے۔ اس کا جواب یہ ہے
کہ اس کی کوئی اصل نہیں اور یہ روایت صحیح نہیں۔

ایسا ہی لا تقربوا الصلوٰۃ (نماز کے قریب مت جاؤ۔ ت) پر عمل کرو گے تو غوب چین سے
رہو گے

اس آئندہ سے ڈریے جو خدا سے نہ ڈرے آنکھ

امام ابن حجر عسقلانی (رحمۃ اللہ تعالیٰ علیہ) فرماتے ہیں لا أصل لہ فی حکایت مضمون
لہ صحیح البخاری کتاب المنازی ۶۰۰/۲ و سنن الترمذی کتاب التفسیر حدیث ۳۲۸۴ ۱۵۹/۵
لہ القرآن الکریم ۵/۳۸

۳۵ مدارج النبوت "لا علم ما وراہی جہاری ایں سخن اصل نہ ارد" مکتبہ فوریر رضویہ سکرم ۷/۱
لہ المہارب اللدنیۃ المقصد الثالث الفصل الاول المکتب الاسلامی بیروت ۲۳۸/۲

بے اصل ہے۔

امام ابی جرحی نے فضل القرنی میں فرمایا، لہ یُعرف سنداً اس کے لئے کوئی سند نہ پہچانی گئی۔
افسوس اسی منہ سے مقام اعتقادات بتانا، احادیث صحاح بھی نامقبول ٹھہرانا، اسی منہ سے
نبی صلی اللہ تعالیٰ علیہ وسلم کا علم عظیم لکھا کر ایسی بے اصل حکایت سے سند لانا اور قطع کاری کے لئے
شیخ محقق کا نام لکھ جانا جو صراحتاً فرما رہے کہ اس حکایت کی جڑ نہ بنیاد۔ آپ اس کی سوا کیا کہنے کے ایسوں
کی داد نہ فریاد۔ اللہ اللہ نبی صلی اللہ تعالیٰ علیہ وسلم کے مناقب عظیمہ اور باب فضائل سے نکلوا کر اس
تنگدستی میں داخل کراتیں تاکہ صحیح بخاری و مسلم کی حدیثیں بھی مردود بنائیں اور حضور کی تعقیص شان میں
یہ فراخی دکھائیں کہ بے اصل بے سند متولے سب سما جائیں۔

حال ایمان کا معلوم ہے پس جانے دو

بالجہد اللہ تعالیٰ زید سستی حفظہ اللہ تعالیٰ کا دعویٰ آیات قطعیہ قرآنیہ سے ایسے طلیل و جلیل طور سے
ہمایت جس میں اصلاً مجال دم زدنی نہیں۔ اگر یہاں کوئی دلیل قطعی تخصیص سے قائم بھی ہوتی تو عموم قطعی
قرآن عظیم کے حضور منہل ہو جاتی، نہ کہ صحیح مسلم و صحیح بخاری وغیرہ اسٹن و صحاح و مسانید و مساجیم کی
احادیث صریحہ، مجملہ، کثیرہ، شہیرہ اس عموم و اطلاق کی اور تاکید و تائید فرما رہی ہیں۔

احادیث مبارکہ

صحیح بخاری و مسلم میں حضرت حذیفہ رضی اللہ تعالیٰ عنہ سے ہے،

قام فینا رسول اللہ صلی اللہ تعالیٰ علیہ وسلم مقاما ماتواک شیدا	رسول اللہ صلی اللہ تعالیٰ علیہ وسلم نے ایک بار ہم
یکوت فی مقامہ ذلک الی قیام	میں کھڑے ہو کر ابتداء سے آخر قیامت سے قیامت
الساعة الاحداث بہ حفظہ من حفظہ	تک جو کچھ ہونے والا تھا سب بیان فرمادیا، کوئی
ولید من نسیہ	چیز نہ چھوڑی، جسے یاد رہا یا دریا جو بھول گیا

لہ افضل القراء ام القری

۱۷ مشکوٰۃ المصابیح برز متفق علیہ کتاب الفتن الفصل الاول مطبع مجتہائی دہلی ص ۲۶۱

صحیح مسلم کتاب الفتن قدیمی کتب خانہ کراچی ۲۹۰/۲

مسند احمد بن حنبل عن حذیفہ رضی اللہ عنہ المکتب الاسلامی بیروت ۳۸۵/۵ و ۳۸۹

عوضہ ربیعہ

یہی مضمون احمد نے مسند بخاری نے تاریخ، طبرانی نے معجم کبیر میں حضرت مغیرہ بن شعبہ رضی اللہ تعالیٰ عنہ سے روایت کیا۔

صحیح بخاری شریف میں حضرت امیر المؤمنین عمر فاروق رضی اللہ تعالیٰ عنہ سے ہے،

قام قینا النبی صلی اللہ تعالیٰ علیہ وسلم مقاماً فاخبرنا عن بدء الخلق حتى دخل اهل الجنة منازلهم و اهل النار منازلهم حفظ ذلك من حفظه ونسبه من نسبه

ایک بار سید عالم صلی اللہ تعالیٰ علیہ وسلم نے ہم میں کھڑے ہو کر ابتدائے آفرینش سے لے کر جنتوں کے جنت اور دوزخوں کے دوزخ جانے تک کا حال ہم سے بیان فرمادیا، یاد رکھا جس نے یاد رکھا اور جہول کیا جو جہول کیا۔

صحیح مسلم شریف میں حضرت عسمر بن الخطیب انصاری رضی اللہ تعالیٰ عنہ سے ہے، ایک دن رسول اللہ صلی اللہ تعالیٰ علیہ وسلم نے نماز فجر سے غروب آفتاب تک خطبہ فرمایا، بیچ میں ظہر و عصر کی نمازوں کے علاوہ کچھ کام نہ کیا فاخبرنا بما هو کائن الی یوم القیمة فاعلمنا احفظہ اس میں سب کچھ ہم سے بیان فرمادیا جو کچھ قیامت تک ہونے والا تھا ہم میں زیادہ علم والا وہ ہے جیسے زیادہ یاد رکھا۔

جامع ترمذی شریف وغیرہ کتب کثیرہ حدیث میں باسانید عدیدہ و طرق متنوعہ دس صحابہ کرام رضی اللہ تعالیٰ عنہم سے ہے کہ رسول اللہ صلی اللہ تعالیٰ علیہ وسلم نے فرمایا،

قرأت عزة وجل وضم كفہ بین کتفی فوجدت بود انا ملہ بین شدای فتجلی لی کل شئ وعرفت کما

میں نے اپنے رب عز وجل کو دیکھا اس نے اپنا دست قدرت میری پشت پر رکھا کہ میرے سینے میں اس کی ٹھنڈک محسوس ہوئی اسی وقت ہر چیز مجھ پر روشن ہو گئی اور میں نے سب کچھ پہچان لیا۔

امام ترمذی فرماتے ہیں،

هذا حدیث حسنٌ سألت محمد بن اسمعيل یہ حدیث حسن صحیح ہے، میں نے امام بخاری سے

۱۔ صحیح بخاری کتاب بر الخلق باب ما جارفی قول اللہ وحوالہ فی یہ الخلق الخ قدیمی کتب خانہ کراچی ۴۵۲/۱
۲۔ صحیح مسلم کتاب الخلق قدیمی کتب خانہ کراچی ۳۹۰/۲
۳۔ سنن الترمذی کتاب التفسیر حدیث ۴۲۴۶ دار الفکر بیروت ۱۶۰/۵

شیخ محقق رحمۃ اللہ علیہ شرح مشکوٰۃ میں اس حدیث کے نیچے فرماتے ہیں:

پس دانستم ہرچہ در آسمانہا و ہرچہ در زمینہ
بود عبارت است از حصول تمامہ علوم جزوی
و کلی و اساطیر آن

چنانچہ میں نے جان لیا جو کچھ آسمانوں میں ہے
اور جو کچھ زمینوں میں ہے یہ تغیر ہے تمام علوم
کے حصول اور ان کے اساطیر سے چاہے وہ
علوم جزوی ہوں یا کلی (ت)

امام احمد مستند اور ابن سعد طبقات اور طبرانی معجم میں بسند صحیح حضرت ابوذر غفاری رضی اللہ تعالیٰ عنہ اور ابوعبیدہ و ابن مسیح و طبرانی حضرت ابوذرہ رضی اللہ تعالیٰ عنہ سے راوی،

لقد تركنا رسول الله صلى الله عليه وسلم وما يترك طائفة جناحيه في السماء الا ذكر لنا منه علم ما يَكُنْ

نبی صلی اللہ تعالیٰ علیہ وسلم نے ہمیں اس حال پر چھوڑا کہ ہوا میں کوئی پرندہ پڑ مارنے والا ایسا نہیں جس کا علم حضور نے ہمارے سامنے بیان فرمایا ہو۔

نسیم الریاض شرح شفاء قاضی عیاض و شرح زرقانی لغواہیب میں ہے :
 هذا تمثيل لبيان كل شيء تفصيلاً یہ ایک مثال دی ہے اس کے کہ نبی صلی اللہ

- | | |
|-------|---|
| ١٩١/٥ | سفن الترمذی کتاب التفسیر حدیث ۳۲۴۶ دارالطبیروت |
| ۱۵۹/۵ | " " " " " " " " " " " " |
| ۳۴۳/۱ | کتاب الصلوة باب المساجد و مواضع الصلوة مکتبه نوریه رضویہ مکرم |
| ۱۵۳/۵ | مسند احمد بن حنبل عن ابی ذر غفاری رضي الله عنه المکتب الاسلامی بیروت |
| ۲۶۳/۸ | مجمع الزوائد عن ابی الدرداء کتاب علامات النبوة باب فیما اوتق من العلم دار الکتب |

تاسماتہ واجمالاً اُخرویٰ لہ

تعالیٰ علیہ وسلم نے ہر چیز بیان فرمادی کبھی تفصیلاً
کبھی اجمالاً۔

مراہب امام قسطلانی میں ہے،

ولا شك ان الله تعالى قد اطلعنا على
أمرنا من ذلك والحق عليه
علم الأولين والآخرين به

اور کچھ شک نہیں کہ اللہ تعالیٰ نے حضور صلی اللہ
تعالیٰ علیہ وسلم کو اس سے زیادہ علم دیا اور تمام
اچھے کھیلوں کا علم حضور پر القار کیا، صلی اللہ
تعالیٰ علیہ وسلم۔

طبرانی معجم کبیر اور نعیم بن حماد کتاب الفتن اور ابو نعیم علیہ میں حضرت عبداللہ بن عمر رضی اللہ تعالیٰ عنہ
سے راوی، رسول اللہ صلی اللہ تعالیٰ علیہ وسلم فرماتے ہیں،

ان الله قد رفع لي الدنيا فانا انظر اليها
والى ما هو كائن فيها الى يوم القيامة
كأننا انظر الى كفى هذا جليان من
الله جلالة نبيه كما جلالة لنبيه
من قبله به

بیشک میرے سامنے اللہ عزوجل نے دنیا
اُٹھالی ہے اور میں اسے اور کچھ اس میں قیامت
تک ہونے والا ہے سب کچھ ایسا دیکھ رہا ہوں
جیسے اپنی سمیٹیل کودیکھ رہا ہوں اس روشنی کے
سبب اللہ تعالیٰ نے اپنے نبی کے لئے روشن فرمائی
جیسے تمہارے لئے پلے انبیاء کے لئے روشن کی تھی صلی اللہ
تعالیٰ علیہ وسلم۔

اس حدیث سے روشن ہے کہ جو کچھ سمادات و ارض میں ہے اور جو قیامت تک ہوگا، اس سب کا
علم اچھے انبیاء کرام علیہم السلام کو بھی عطا ہوا تھا اور حضرت عزت عز جلالت اس تمام ماکان مائیکون
کو اپنے ان محبوبوں کے پیش نظر فرمادیا، مثلاً مشرق سے مغرب تک سماں سے سمک تک ارض سے تنک

۱۔ نسیم الریاض فی شرح شفاہ القاضی عیاض فصل من ذلک الموضع، مرکز المہنت برکاتیت ضابطہ ۱۴۳۴ھ/۴
شرح الزرقانی علی الواہب اللدنیۃ المقصد الثامن الفصل الثانی فی دار المعرفۃ بیروت ۲۰۶/۴
۲۔ الواہب اللدنیۃ - - - - - ۱۴۳۴ھ/۴
۳۔ حلیۃ الاولیاء - ترجمہ ۳۲۸ حدیث بن کریم دارالکتب العربیۃ بیروت ۱۰/۹
۴۔ کنز العمال - حدیث ۳۱۸۱۰ و ۳۱۹۰۱ - موسستہ الرسالہ - ۲۵۹/۸ و ۲۲۰

نیک اس وقت جو کچھ ہو رہا ہے مسجدِ نابراہیم خلیل علیہ الصلوٰۃ والسلام ہزار ہا برس پہلے اس سب کو ایسا دیکھ رہے تھے گویا اس وقت ہر جگہ موجود ہیں۔ ایمانی نگاہ میں یہ نہ قدرتِ الہی پر دشوار اور نہ عزت و جاہتِ انبیاء کے مقابلِ بسیار، مگر مقررہ سچا رہنے جن کے یہاں خدائی کی حقیقت اتنی ہو کہ ایک پیڑ کے پتے گرنے دیتے وہ آپ ہی ان حدیثوں کو شرکِ اکبر کہنا چاہیں اور جو ان کو کام و ملائے اعلام ان سے سند لاتے، انہیں مقبولِ مسلم رکھتے آتے، جیسے امام غلام الحافظ جلال اللہ والہین سیوطی مصنفِ فضائلِ کبریٰ و امام شہاب احمد محمد خلیب قسطلانی صاحبِ مواہب لدنیہ و امام ابو الفضل شہاب ابن حجر مکی بیہقی شارحِ ہمزہ و علامہ شہاب احمد مصری خفاجی صاحبِ نسیم الریاض شرح شفا رقا فی عیاض و علامہ محمد بن عبد الباقی زرقانی شارحِ مواہب و غیر ہم و جمع اللہ تعالیٰ انہیں مشرک کہیں۔ والہیاذ باللہ رب العالمین۔

صحیح مسلم و مسند امام احمد و سنن ابن ماجہ میں ابو ذر رضی اللہ تعالیٰ عنہ سے ہے رسول اللہ صلی اللہ تعالیٰ علیہ وسلم فرماتے ہیں:

عرضت علی امتی باعمالہا حسنہا میری ساری اُمت اپنے سب اعمالِ نیک و بد و قبیحہا یلہ کے ساتھ میرے حضور پیش کی گئی۔

طہرائی اور ضیاءِ مخارہ میں خذیلہ بن اسید رضی اللہ تعالیٰ عنہما سے راوی، رسول اللہ صلی اللہ تعالیٰ علیہ وسلم فرماتے ہیں:

عرضت علی امتی الباس حۃ لحدی ہذا الحجرۃ حتی لانا اعسر من بالرجل منہم من احدکم بھاجبہ یلہ

مگر مشہد رات مجھ پر میری اُمت اس حجرے کے پاس میرے سامنے پیش کی گئی بیشک میں ان کے ہر شخص کو اس سے زیادہ پہچانتا ہوں جیسا تم میں کوئی اپنے ساتھی کو پہچانتے۔

والحمد للہ رب العالمین (سب تعریفیں اللہ کے لئے ہیں جو تمام جہانوں کا پروردگار ہے۔ ت)

۲۰۷/۱	۱۸۰/۵	۱۸۱/۲	۳۰۵/۲	۳۱۹/۱۱
۲۰۷/۱	۱۸۰/۵	۱۸۱/۲	۳۰۵/۲	۳۱۹/۱۱
۲۰۷/۱	۱۸۰/۵	۱۸۱/۲	۳۰۵/۲	۳۱۹/۱۱
۲۰۷/۱	۱۸۰/۵	۱۸۱/۲	۳۰۵/۲	۳۱۹/۱۱

اقوال ائمہ کرام

امام اہل سیدی و صیری قدس سرہ ام القرئی میں فرماتے ہیں،
وسع العالمین علما و حکماء رسول اللہ صلی اللہ تعالیٰ علیہ وسلم کا علم و حکمت
تمام جہان کو محیط ہوا۔

امام ابن حجر کی اس کی شرح الفصل القرئی میں فرماتے ہیں،
لا ت الله تعالیٰ اطلعه علی العالم
فعلہ علم الاولین و الآخرین
و ما کان و ما یکون یج
یہ اس لئے کہ بیشک عرب و عجم نے حضور اقدس صلی اللہ
تعالیٰ علیہ وسلم کو تمام جہان پر اطلاع بخشی تو سب
انکے کھیلوں اور ماکان و مایکون کا علم
حضور پر نور صلی اللہ تعالیٰ علیہ وسلم کو حاصل ہو گیا۔

امام جلیل قدوة المحدثین سیدی زین الدین عراقی استاذ امام حافظ الشان ابن حجر عسقلانی
شرح مہذب میں پھر علامہ غفاری فیسم الریاض میں فرماتے ہیں،

انه صلی اللہ تعالیٰ علیہ وسلم حضرت
علیہ الخلائق من لدن
اوم علیہ الصلوٰۃ والسلام الخ
قیام الساعة فمرفہم کلہم کما علم
ادہ الاسماء یج
حضرت آدم علیہ السلام سے لے کر قیام قیامت
تک کی تمام مخلوقات الہی حضور سید عالم صلی اللہ
تعالیٰ علیہ وسلم کو پیش کی گئی حضور نے جمیع مخلوقات
گزشتہ ائمہ آئمہ سب کو پہچان لیا جس طرح آدم
علیہ الصلوٰۃ والسلام کو تمام نام سکھائے گئے تھے۔

علامہ عبد الرؤف مناوی تیسیر میں فرماتے ہیں،
النفوس القدسیۃ اذا تجسدت
عن العلائق البدنیۃ انفصلت
بالعلاء الاعلیٰ ولہ یبق لها حجاب
پاکیزہ جانیں جب بدن کے ملاقوں سے جدا
ہو کر عالم بالا سے ملتی ہیں ان کے لئے کوئی
پردہ نہیں رہتا ہے وہ ہر چیز کو ایسا دیکھتی اور

۱۰ مجموع المتن من قصیدۃ الہمزۃ فی مدح خیر البریۃ الشہون الدینیۃ دولۃ قطر ص ۱۸
۱۱ افضل القراء ام القرئی

۱۲ فیسم الریاض الباب الثالث الفصل الاول فیما ورد من ذکر مکاتہ مرکز المہنت برکات رضا گور اللہ ۲۸

فتوحی و تسمیہ النکل کا شاہد ہے۔ سستی میں جیسے پاس حاضر ہیں۔

امام ابن الحاج کی مدخل اور امام قسطلانی مواہب میں فرماتے ہیں،

قد قال علماءنا رحمهم الله تعالى لا فرق بين موتهم وحياتهم لله تعالى عليه وسلوه في مشاهدته لاقتبته ومعرفته باحوالهم ونياتهم وعزائمهم وخواطرهم وذلك جليلة عند لا يخفاء به الله

بیچک ہمارے علمائے کرام رحمہم اللہ تعالیٰ نے فرمایا رسول اللہ صلی اللہ تعالیٰ علیہ وسلم کی حالت دنیوی اور اس وقت کی حالت میں کچھ فرق نہیں ہے اس بات میں کہ حضور اپنی امت کو دیکھ رہے ہیں ان کے ہر حال ان کی ہر نیت ان کے ہر ارادے ان کے دلوں کے ہر خطرے کو پہچانتے ہیں، اور یہ سب چہرے حضور صلی اللہ تعالیٰ علیہ وسلم پر ایسی شے ہیں جن میں اصلاً کسی طرح کی پوشیدگی نہیں۔

یہ عقیدے ہیں علمائے ربانیین کے محمد رسول اللہ کی جناب ارفع میں، جل جلالہ و صلی اللہ تعالیٰ علیہ وسلم۔

شیخ شیوخ علمائے ہند مولانا شیخ محمد تقی نور اللہ تعالیٰ مرقدہ الکرم صدار جہ شریف میں فرماتے ہیں،

ذکر کن اور او درود بفرست بروے صلی اللہ تعالیٰ علیہ وسلم، و باشش در حال ذکر گویا حاضر صفت پیش او در حالت حیات و می بینی تو او را متادب با حبل و تعظیم و ہیبت و امید بدان کہ وے صلی اللہ تعالیٰ علیہ وسلم می بیند و می شنود کلام ترا زیرا کہ وے صلی اللہ تعالیٰ علیہ وسلم

ان کی یاد کر اور ان پر درود بھیج۔ اور ذکر کے وقت ایسے ہو جاؤ گویا تم ان کی زندگی میں انکے سامنے حاضر ہو اور ان کو دیکھ رہے ہو، پورے ادب اور تعظیم سے رہو، ہیبت بھی ہو اور امید بھی، اور جان لو کہ رسول اللہ صلی اللہ تعالیٰ علیہ وسلم تمہیں دیکھ رہے ہیں اور تمہارا کلام سن رہے ہیں کیونکہ وہ صفات الہیہ سے متصف ہیں اور

لہ التیسیر شرح الجامع الصغیر تحت حدیث حیث کنتم فخلوا علی الزمکبۃ امام الشافعی ریاض ۵۰۲/۱
عن المدخل لابن الحاج فصل فی الکلام علی زیارة سید المرسلین دار الکتب العربیہ بیروت ۱۵۲/۱
المواہب القدنیۃ المقصد العاشر الفصل الثانی المکتب الاسلامی ۵۸/۴

متصف است بصفات اللہ دیکے از صفات الہی اللہ کی ایک صفت یہ ہے کہ جو مجھے یاد کرتا ہے
آنست کہ انا جلیس من ذکر فی لہ میں اس کے پاس جوتا ہوں۔

اللہ تعالیٰ کی بے شمار رحمتیں شیخ محمد پر جب نبی صلی اللہ تعالیٰ علیہ وسلم کا دیکھنا ہیں بیان کیا ہوا کہ
بڑھایا تاکہ اسے کوئی گویا کے نیچے داخل نہ کیجے۔ غرض ایسا ہی نکلا ہوں کے سامنے اس حدیث پاک کی تصویر
کھینچ دی کہ۔

اعبد اللہ کا نیک تراء فان لعلک تسراء اللہ تعالیٰ کی عبادت کر اگر تڑا سے دیکھ رہا ہے
فانہ یراک ۱۰ اور اگر تڑا سے نہ دیکھے تو وہ تو یقیناً تجھے دیکھتا ہے
بل جلالہ صلی اللہ تعالیٰ علیہ وسلم آہ و بارک وسلم۔

نیز فرماتے ہیں،

ہرچہ در دنیا است زمان آدم تا فحشاء ادنی ہر دے سے اللہ تعالیٰ علیہ وسلم منکشف ساختہ
بر دے سے اللہ تعالیٰ علیہ وسلم (صلی اللہ تعالیٰ علیہ وسلم) پر منکشف کر دیا یہاں تک
کہ انہیں اول سے آخر تک احوال معلوم ہو گئے،
انہوں نے بعض اصحاب کو ان احوال میں سے بعض
کی اطلاع دی۔

نیز فرماتے ہیں،

وہو بکل شیء علیم، اور وہ (صلی اللہ تعالیٰ علیہ وسلم) سب چیزوں کو جانتے والے ہیں، احوال
احکام الہی، احکام صفات حق، اسماء، افعال
آثار، تمام علوم ظاہر و باطن، اول و آخر کا احاطہ
کئے ہوئے ہیں اور فوق کل ذی علم علیہ
کے مصداق ہیں۔ آپ برا فضیل و ردد اور اتم
وہو بکل شیء علیم، و دے صلی اللہ
تعالیٰ علیہ وسلم دانا است ہر چیز
از شیرینات ذات الہی و احکام صفات
حق و اسماء و افعال و آثار و جمیع علوم ظاہر و
باطن اول و آخر احاطہ نموده و مصداق فوق
کل ذی علم علیم ۱۰ علیہ من الصلوٰت افضلہا

۱۰ دارج النبوة باب یازدہم وصل فرج ثانی کہ تعلق معزی است ۱۱ مکتبہ فرید رضویہ سکھر ۶۲۱/۴

۱۲ صحیح بخاری کتاب الایمان باب سوال جبریل النبی صلی اللہ علیہ وسلم عن الایمان قدیمی کتب خانہ کراچی ۱۲/۱

صحیح مسلم قدیمی کتب خانہ کراچی ۲۹/۱

۱۳ دارج النبوة باب پنجم وصل خصائص آنحضرت صلی اللہ علیہ وسلم مکتبہ فرید رضویہ سکھر ۱۳/۱

ومن التحيات اتعابوا أكملها بـ
واکمل سلام ہو۔ (ت)

شاہ ولی اللہ دہلوی، فیوض الحرمین میں لکھتے ہیں:

فَضْلٌ عَلَى مَنْ جَنَابَهُ الْمَقْدَسُ صَلَّي
اللَّهُ تَعَالَى عَلَيْهِ وَآلِهِ وَسَلَّمَ
كَيْفِيَّةُ تَرْقِي الْعَبْدِ مِنْ حَيْثُ هُوَ إِلَى
حَيْثُ الْقَدَرِ حَتَّى يَجْعَلَ لَهُ حَيْثُ شَاءَ
كُلُّ شَيْءٍ كَمَا أَخْبَرَنَا هَذَا الشَّهَدُ قَبْلَ
قِصَّةِ الْمُعْجَازِ النَّاصِحِي يَلِي

حضرت اقدس صلی اللہ تعالیٰ علیہ وآلہ وسلم کی
بارگاہ اقدس سے مجھ پر اس حالت کا علم فاقص ہوا
کہ بندہ اپنے مقام سے مقام قدس تک کیونکر ترقی
کرتا ہے کہ اس پر ہر چیز روشن ہو جاتی ہے جس
طرح حضور اقدس صلی اللہ تعالیٰ علیہ وسلم نے اپنے
اس مقام سے معراج خواب کے قے میں خبر دی۔

قرآن و حدیث و اقوال ائمہ حدیث سے اس مطلب پر دلائل بے شمار ہیں اور خدا انصاف سے تو
یہی اقل قلیل کہ مذکور ہوئے بسیار ہوئے۔ غرض شمس و اس کی طرح روشن ہوا کہ عقیدہ مذکورہ زید
کو معاذ اللہ کفر و شرک کہنا خود قرآن عظیم پر تہمت رکھنا اور احادیث صحیحہ صریحہ شہیرہ کثیرہ کو رد کرنا اور
بہ کثرت ائمہ دین و اکابر علمائے عالمین و اعظم علمائے کالمین رضی اللہ تعالیٰ عنہم اجمعین، یہاں تک
کہ شاہ ولی اللہ، شاہ عبدالعزیز صاحب کو یہی عیاذ باللہ کافر و مشرک بنانا اور یکم ظاہر احادیث
صحیحہ و روایات معتبرہ فقہیہ خود کافر و مشرک بنانا ہے اس کے منقطع احادیث و روایات و اقوال ائمہ و
ترجیمات و تصریحات فقیر کے رسالہ النہی الاکید عن الصلوۃ و زاد ہدی التقلید
و رسالہ النکوبۃ الشہابیۃ علی کفریات ابی الوہابیۃ وغیرہما میں
ملاحظہ کیجئے۔

افسوس کہ ان شرک فروش اندھوں کو اتنا نہیں سوچتا کہ علم الہی ذاتی ہے اور علم خلق عطائی۔
وہ واجب یہ ممکن، وہ قدیم یہ حادث، وونا مخلوق یہ مخلوق، وہ نامقدور یہ مقدور، وہ ضروری البقا
یہ حیات الفنا، وہ متغیر یہ ممکن التبدل۔ ان عظیم تفرقوں کے بعد احتمال شرک نہ ہوگا
مگر کسی مجنون کو بصیرت کے اندھے اس علم ماکان و مایکون یعنی مذکور ثابت جاننے کو معاذ اللہ
علم الہی سے مساوات مان لینا سمجھتے ہیں حالانکہ العظمت اللہ علم الہی تو علم الہی جس میں غیر متناہی علم

لہ مدارج النبوة مقدمۃ الکتاب مکتبہ فوریرہ رضویہ سکسٹر ۱/۲ و ۳
لہ فیوض الحرمین مشہد اللہ تعالیٰ مخلوق کی طرف کتاب نازل کرنے کے وقت کیا کرتا ہے محمد سید زین العزیز کراچی ۳۹

تفصیل قراوانی یا بالفعل کے غیر متناسبی سطحے غیر متناسبی یا وہ جسے گویا مصطلح حساب کے طور پر غیر متناسبی کا کعب کہتے بالفعل و بالدرام ازقہ ابداً موجود ہیں۔ یہ شرق تا غرب و مساوات وارض وعرش تا فرش و ماکان و ما یکون من اول یوم الی آخر الایام سب کے درجے و درجہ کا حال تفصیل سے جاننا و بالجملہ جملہ مکتوبات لوح و مکتوبات قلم کو تفصیلاً محیط ہونا علوم محمد رسول اللہ صلی اللہ تعالیٰ علیہ وسلم سے ایک چھڑا سا ٹکڑا ہے، یہ تو ان کے طفیل سے ان کے بھائیوں حضرات مسلمان کرام علیہم وعلیہم افضل الصلوٰۃ و اکل السلام بلکہ ان کی عطا سے ان کے غلاموں، بعض اعظم ادیان کے عظام قدست اسرار ہم کو ملا، اور ملتا ہے۔ ہنوز علوم محمدیہ میں وہ بخار و خارا پیدا کیا رہیں جن پر ان کی فضیلت کلیہ اور افضلیت مطلقہ کی بنا ہے۔ اللہ عز و جل کی بے شمار رحمتیں امام اجل محمد مصیری شرف الملیٰ والدین رحمۃ اللہ تعالیٰ علیہ پر قصیدہ بردہ شریف میں فرماتے ہیں،

فات من جودك الدنيا وضرتها
ومن علومك علوم اللوح والقلم
یعنی یا رسول اللہ دنیا و آخرت دونوں حضور کے خواب محمد و کرم سے ایک ٹکڑا ہیں اور لوح و قلم کا تمام علم جن میں ماکان و ما یکون مندرج ہے حضور کے علوم سے ایک حقہ ہے۔ صلی اللہ تعالیٰ علیہ وسلم

مرکبنا علی قاری علیہ رحمۃ اباری زبدہ شرح بردہ میں فرماتے ہیں،

توضیحه ان السرا بعلوم اللوح ما اثبت	یعنی توضیح اس کی یہ ہے کہ لوح مراد نقوش
فیہ من النقوش القدسیة و	قدس و صور غیب ہیں جو اس میں منقوش ہوئے
الصور الغیبیة و بعلوم القلم ما اثبت	اور قلم کے علم سے مراد وہ ہیں جو اللہ عز و جل نے
فیہ کما شاء و الاضافة لادنی ملازمة	جس طرح چاہا اس میں ودیعت رکھے، ان
و کون علمہما من علومہ	دونوں کی طرف علم کی اضافت ادنی ملازمۃ یعنی
صلی اللہ تعالیٰ علیہ وسلم	محلیت نفس و اثبات کے باعث ہے اور ان

فت، تمام ماکان و ما یکون کا علم علوم حضور سے ایک علم ہے، یہ تو ان کی عطا سے ان کے غلاموں اکابر اولیاء کو بھی ملتا ہے ۱۲ منہ

ان علومہ تنوع الکیلیات والجزئیات
وحقائق و معارف و عوالم
تعلق بالذات والصفات و علمہما انما
یکون سطرًا متسطوح علمہ و
نہرًا من بحور علمہ ثم مع هذا
هو من بركة وجوده صلى الله تعالى
عليه وسلوة

سے ایک سطر اور ان کے دریاؤں سے ایک نہر ہیں، پھر یہ اس پر وہ حضور ہی کی برکت و جود سے تو ہیں
کہ اگر حضور نہ ہوتے تو نہ لوح و قلم ہوتے نہ ان کے علم، صلے اللہ تعالیٰ علیہ وآلہ وصحبہ وبارک وسلم۔
منکرین کو صدر ہے کہ محمد رسول اللہ صلے اللہ تعالیٰ علیہ وسلم کے لئے رد و اول سے قیاست
ایک کے تمام ماکان و مایکون کا علم تفصیل مانا جاتا ہے لیکن بجز اللہ تعالیٰ وہ جمیع علم ماکان و مایکون
علوم محمد رسول اللہ صلے اللہ تعالیٰ علیہ وسلم کے عظیم سمندروں سے ایک نہر جگہ پے پایاں موجوں سے ایک
لہر قرار پاتا ہے۔

والحمد لله رب العالمين ۝ و خسرو
هناك البطلون ۝ في قلوبهم مرض
فزادهم الله مرضا ۝ وقيل بعدا
للقوم الظالمين ۝

اور تمام تعریفیں اللہ کے لئے ہیں جو پروردگار ہے
تمام جہانوں کا۔ اور باطل والوں کا دہاں خوار ہے۔
ان کے دلوں میں بیماری ہے تو اللہ نے ان کی
بیماری اور بڑھائی۔ اور فرمایا گیا کہ دور ہوں
بے انصاف لوگ۔ (ت)

نصوص حصر

یعنی جن آیات و احادیث میں ارشاد ہوا ہے کہ علم غیب خاصہ خدا تعالیٰ ہے، مولیٰ عز وجل
کے سوا کوئی نہیں جانتا، قطعاً حق اور بجز اللہ تعالیٰ مسلمان کے ایمان میں جو منکر مستکبر کا اپنے دوائے
باطل پران سے استدلال اور اس کی بنا پر حضور پر نور صلی اللہ تعالیٰ علیہ وسلم کے علم ماکان و مایکون بمعنی

ذکور ماننے والے پر حکم کفر و ضلال، نص جنوں و خام خیال بلکہ خود مستلزم کفر و ضلال ہے۔
 علم پر اعتبار مٹنا دو قسم کا ہے، ذاتی، اگر اپنی ذات سے بے عطائے غیر ہو۔ اور عطائی، کہ اللہ عزوجل کا عطیہ ہو۔ اور ہر اعتبار متعلق ہی دو قسم ہے، علم مطلق یعنی محیط حقیقی، تفصیلی فعلی فراوانی کہ جمیع معلومات الہیہ عزوجل کو جس میں غیر متناہی معلومات کے سلسل و وہ بھی غیر متناہیہ وہ بھی غیر متناہی بار و اصل اور خود ذات الہی و احاطہ تمام صفات الہیہ نامتناہی سب کو شامل فردا فردا تفصیل مستغرق ہو اور مطلق علم یعنی جاننا، اگر محیط باحاطہ حقیقہ نہ ہو۔ ان تقسیمات میں علم ذاتی و علم مطلق یعنی مذکور بلاشبہ اللہ عزوجل کے لئے خاص ہیں اور ہرگز کسی غیر خدا کے لئے ان کے حصول کا کوئی بھی قائل نہیں ہے۔

ہم ابھی بیان کر آئے کہ علم ماکان و مایکون بمعنی مسطور اگرچہ کیسا ہی تفصیل پر وجہ اتم و اکمل ہو علوم محمدیہ کی وسعت عظیمہ کو نہیں پہنچتا، پھر علوم محمدیہ تو علوم الہیہ ہیں، جل و علا و علے اللہ تعالیٰ علیہ وسلم، اور مطلق علم ہرگز حضرت حق عزوجل سے خاص نہیں بلکہ قسم عطائی تو مخلوق ہی کے ساتھ خاص ہے۔
 مولیٰ عزوجل کا علم عطائی ہونے سے پاک ہے، تو نصوص صحر میں یقیناً قطعاً وہی قسم اول مراد ہو سکتی ہے کہ کہ قسم اخیر، اور بدایتہ ظاہر کہ علم تفصیل جملہ ذرات ماکان و مایکون بمعنی ہرگز بلکہ اس سے ہزار در ہزار انید و افراد و علم ہی کہ یہ عطائے الہی مانا جائے، اسی قسم اخیر سے ہوگا، تو نصوص صحر کہ مدعائے مخالفت سے اصلہ مس نہیں بلکہ وہ اس کی صریح جمالت پر نص ہیں واللہ المحمد، یہ معنی پاکہ خود بدیہی و واضح ہے، اتنے دین نے اس کی تصریح بھی فرمائی۔

امام اجل ابو ذر کریم انوری رحمۃ اللہ علیہ اپنے فتاویٰ پھر امام ابن حجر کی رحمۃ اللہ علیہ اپنے فتاویٰ حدیثیہ میں فرماتے ہیں،

لا یعلم ذلك استقلالاً و علم	یعنی آیت میں غیر خدا سے نفی علم غیب کے یہ
احاطة بكل المعلومات الا	معنی ہیں کہ غیب اپنی ذات سے بے کسی کے
الله تعالى اما المعجزات	بتائے جاننا اور ایسا علم کہ جمیع معلومات الہیہ کو
والكرامات فباعلام الله	محیط ہو جائے یہ اللہ تعالیٰ کے سوا کسی کو نہیں
تعالى لهم علمت و	رہے انبیاء کے مجرے اور اولیاء کی کرامتیں
كذا ما علم باجراء العادة	یہ تو اللہ عزوجل کے بتانے سے انھیں علم ہو گیا
	وہی وہ باتیں کہ عادت کی مطابقت سے جہ کا علم ہوتا ہے۔

اسے فتاویٰ حدیثیہ مطلب فی حکم اذا قال قائل فلان یعلم الغیب مصطفیٰ ابوالمصر ص ۲۲۸

مخالفین کا استدلال محض باطل و خیال محال ہونا تو ہمیں سے ظاہر ہو گیا، مگر فقیر نے اپنے رسائل میں ثابت کیا ہے کہ یہ استدلال ان ضلال کے خود اقراری کفر و ضلال کا تمغہ ہے، نیز انہیں میں روشن کیا کہ غلطی کے لئے اولیٰ علم غیب پر فقہا کا حکم کفر بھی درجہ اولیٰ حقیقت حق میں اسی صورت علم ذاتی اور درجہ اخریٰ طرز فقہاء میں علم مطلق بمعنی مرقوم کے ساتھ مخصوص ہے، جیسا کہ محققین کے کلام میں مخصوص ہے۔

بجز پر محکم کا وہ زعم مردود جس میں حضور صلی اللہ تعالیٰ علیہ وسلم کی نسبت ”کچھ نہیں جانتے“ کا لفظ ناپاک ہے وہ بھی کلمہ کفر و ضلال جیسا کہ ہے۔ بجز کہ جس حقیقت کے کفر و شرک کہا اور اس کے رد میں یہ کلام بدرجہا بکا، خود اسی میں تصریح ہے کہ رسول اللہ صلی اللہ تعالیٰ علیہ وسلم کو حضرت حق جل شانہ نے یہ علم عطا فرمایا ہے، کلمہ بکر کی یہ نفی مطلق شامل علم عطا ہی ہے اور خود بعض شیاطین الانس کے قول سے استناد بھی اسی تعلیم پر دلیل جلی ہے کہ اس قول میں خواہ یوں اور خواہ یوں دونوں صورت پر حکم شرک دیا ہے۔ اب اس لفظ قبیح کے کلمہ کفر صریح ہونے میں کیا تاویل ہو سکتا ہے۔ قرآن عظیم کی روشنی آیتوں کی تکذیب بلکہ سارے قرآن کی تکذیب رسالت نبی صلی اللہ تعالیٰ علیہ وسلم کا انکار بلکہ نبوت تمام انبیاء کا انکار سید عالم صلی اللہ تعالیٰ علیہ وآلہ وسلم کی تمقیص مکان بلکہ رب العزۃ جلالت کی قرین مشاہدہ ایک کفر ہونی تو چلے جاتیں۔ والیہذا فی اللہ سب العالمین۔

یوں ہی اس کا قول کہ ”اپنے خاتمے کا بھی حال معلوم نہ تھا“ صریح کلمہ کفر و خسار اور بیشمار آیات قرآنیہ و احادیث متواترہ کا انکار ہے۔ آیت کریمہ لیغضلک اللہ مع حدیث صحیحین بخاری و مسلم، بعض اور سننے، قال اللہ تعالیٰ (اللہ تعالیٰ نے فرمایا۔ ت) :

وَالْآخِرَةُ خَيْرٌ لَّكَ مِنَ الْأُولَىٰ ۚ
اے نبی! بیشک آخرت تمہارے لئے دنیا سے بہتر ہے۔

وقال اللہ تعالیٰ (اللہ تعالیٰ نے فرمایا۔ ت) :

وَلَسَوْفَ يَعْطِيكَ رَبُّكَ فَتَرْضَىٰ ۚ
بیشک نزدیک ہے کہ تمہارا رب تمہیں اتنا عطا فرمائے گا کہ تم راضی ہو جاؤ گے۔

ہے، اپنے خاتمے کا حال حضور کو معلوم نہ ماننا صریح کفر ہے۔

وقال الله تعالى (الله تعالى نے فرمایا۔ ت) :

يوم لا يتخزي الله النبي والذين آمنوا معه
نورهم يسفي بن ايد ميمهم و بايمانهم يله

وقال الله تعالى (الله تعالى نے فرمایا۔ ت) :

عسى انت يبشرك مراك عقاما
محمودا۔

قریب ہے کہ تمہارا رب تمہیں تعریف کے مکان
میں بھیجے گا جہاں اولیٰں و آخرین سب تمہاری
حمد کریں گے۔

وقال الله تعالى (اور الله تعالى نے فرمایا۔ ت) :

تبرك الذي شاء جعل لك خيرا من ذلك
جنات تجري من تحتها الانهار
و يجعل لك قصورا

بڑی برکت والا ہے وہ جس نے اپنی مشیت سے
تمہارے لئے اس خزانہ و باغ سے (جس کی
طلب یہ کافر کر رہے ہیں) بہتر چیزیں کر دیں جنس
جن کے نیچے نہریں رواں اور وہ تمہیں بہشت بری
کے اونچے اونچے محل بخشے گا۔

على قراءة الفرق قراءة بن كثير
وابن عامر و رواية الجب بكر عن
عاصم۔ الى غير ذلك من الايات .

یجعل کو مرفوع پڑھنے کی تقدیر پر جو کہ ابن کثیر
اور ابن عامر کی قراءۃ ہے اور ابوبکر کی عاصم
سے یہ روایت ہے۔ اس کے علاوہ اور بھی

متعدد آیات ہیں۔ (ت)

اور احادیث کثیر میں تو جس تفصیل جلیل سے حضور اقدس صلی اللہ تعالیٰ علیہ وسلم کے فضائل و
خصائص وقت وفات مبارک و برزخ مطہر و عشر منورہ شفاعت و کثر و خلافت عظمیٰ و سیادت کبریٰ
و دخول جنت و رویت وغیرہ وارد ہیں، انہیں ہمیں کیجئے تو ایک دفتر طویل ہوتا ہے۔ یہاں صرف

ص ۱۲ دوٹکے گا

۵ القرآن الکریم ۱۰/۹۹

۵ القرآن الکریم ۸/۶۶

۵ ۱۰/۲۵

ایک حدیث تبرکاً سن لیجئے۔

جامع ترمذی وغیرہ میں انس بن مالک رضی اللہ تعالیٰ عنہ سے ہے، رسول اللہ صلی اللہ تعالیٰ علیہ وسلم فرماتے ہیں،

انا اول الناس خروجا اذا بعثوا وانا
خطيبهم اذا وفدوا، وانا خطيبهم اذا
انعتوا، وانا مستشفعهم اذا حبسوا
وانا مبشرهم اذا ايتسوا بكرامات
السموات يومئذ ببعثي، وانا اكرم ولد
ادم علي بن يطفون علي، الحسن
خادمي كانهم بيض مكنون او لؤلؤ
منثور عليه

جب لوگوں کا خسر ہوگا تو سب سے پہلے میں مزارا ملر
سے باہر تشریف لآؤں گا، اور جب وہ سب
دم بخور رہیں گے تو ان کا خطبہ خواں میں ہوں گا،
اور جب وہ روکے جائیں گے تو ان کا شفاعت خواہ
میں ہوں گا، اور جب وہ ناامید ہو جائیں گے
تو ان کا بشارت دینے والا میں ہوں گا عورت
کہنے اور تمام کنیاں اس دن میرے ہاتھ ہوں گی،
وہ الحمد اس دن میرے ہاتھ میں ہوگا، بارگاہ

عزت میں میری عزت تمام اولاد آدم سے زائد ہے، ہزار ہا دستکار میرے ارد گرد گھومیں گے گویا وہ گرد و خبار سے
پاکیزہ انگڑے ہیں محفوظ رکھے ہوئے یا جگہ لگاتے مورتی ہیں بکیر سے ہوتے۔

بالجملہ بکیر پر مگر کے گم راہ و بدوین ہونے میں اصلہ شبہ نہیں، اور اگر کچھ نہ ہوتا تو صرف اتنا
ہی کہ تقویۃ الایمان پر جو حقیقتاً تقویۃ الایمان ہے اس کا ایمان ہے، یہی اس کا ایمان سلامت
نہ رکھنے کو بس تھا، جیسا کہ فقیر کے رسالہ الکوکبة الشهابیۃ وغیرہ کے مطالعے سے ظاہر ہے۔

اذا كان الغراب و تيسل قوم سيهد بهم طريق الها لکینا
(جب تک کسی قوم کا رہسید ہو تو وہ اس کو ہلاکت کی راہ پر ڈال دے گا۔ ج)

والصياذ بالله تعالى۔

جامع الترمذی ابواب المناقب باب من ایمن کفنی دہلی ۲/۲۰۱
دلائل النبوة ذکر الفضيلة الرابعة باقسام اللہ بجمیۃ علی سلم عالم اکتب بیروت ص ۱۳
سنن الدارمی باب ما اعلیٰ انبی صلی اللہ علیہ وسلم حدیث ۴۹ دار الحما سنن للطباعة ۲۰/۱
الدر المنثور بحوالہ ابن مردودیه عن انس رضی اللہ عنہ مکتبۃ آیۃ العظمیٰ قم ایران ۲۰۱/۹

وہ شخص جو شیطان کے علم ملعون کو علم اقدس حضور پر نور عالم پاک و پاکیزہ صلی اللہ تعالیٰ علیہ وسلم سے زائد کے اس کا جواب اس کفرستان ہند میں کیا ہو سکتا ہے ان شاء اللہ القہاس (اگر بہت قہر فرمایا خدا نے چاہا۔ ت) روز جزا وہ ناپاک ناہنجار اپنے کفر کفری گفار کو پہنچے گا وسیعہ الذین ظلموا ای منقلب ینقلبون (اب جانا چاہتے ہیں ظالم کو کونسی کروٹ پر پلٹا کھائیں گے۔ ت) یہاں اسی قدر کافی ہے کہ یہ ناپاک کلمہ صراحتاً محمد رسول اللہ صلی اللہ تعالیٰ علیہ وسلم کو عیب لگانا ہے، اور حضور صلی اللہ تعالیٰ علیہ وسلم کو عیب لگانا کلمہ کفر نہ ہوا تو اور کیا کلمہ کفر ہو گا۔

والذین یؤذون رسول اللہ لہم عذاب الیم
ان الذین یؤذون اللہ ورسولہ لہن العذاب الیم فی الدنیا و الاخرۃ و اعد لہم عذابا مہینا
اور جو لوگ رسول اللہ کو ایذا دیتے ہیں ان کے لئے دُکھ کی مار ہے۔
جو لوگ ایذا دیتے ہیں اللہ تعالیٰ اور اس کے رسول کو اللہ نے اُن پر لعنت فرمائی ہے دنیا اور آخرت میں اور ان کے لئے تیار کر رکھی ہے تفت والی مار۔

شفاعۃ امام اجل قاضی میاض اور شریعہ علامہ شہاب خفاجی مسیحی برہمچاری میں ہے
جیمہ من سب النبی صلی اللہ تعالیٰ علیہ وسلم بشتمۃ او عابہ ہو اعم من السب فان من قال فلان اعلم منہ صلی اللہ علیہ وسلم فقد عابہ و نقصہ و ان لم یسبہ (فہو سب و المحکم فیہ حکم الساب) من غیر فرق بینہما (لافتنی منہ) (فصلاً) اے صورت (و لا نمتری) فیہ تصریحاً کات
یعنی جو شخص نبی صلی اللہ تعالیٰ علیہ وسلم کو گالی دے یا حضور کو عیب لگائے اور یہ گالی دینے سے عام تر ہے کہ جس نے کسی کی نسبت کہا کہ فلاں کا علم نبی صلی اللہ تعالیٰ علیہ وسلم کے علم سے زیادہ ہے اس نے ضرور حضور کو عیب لگایا، حضور کی تربہ کی اگرچہ گالی نہ دی، یہ سب گالی دینے والے کے حکم میں ہے۔ ان کے اور گالی دینے والے کے حکم میں کوئی فرق نہیں۔ نہ ہم اس سے کسی صورت کا استثناء کریں نہ اس میں شک و تردید کو

او تلويعًا وهذا كله اجماعٌ من العلماء
واثمة الفتوى من لدن الصحابة
رضي الله تعالى عنهم الى ههنا
جراً آخر مختصراً۔

فمثل الله العفو والعاقبة في الدنيا
والآخرة ونعوذ به من الخور بعد الكور
ولاحول ولا قوة الا بالله العلي العظيم
وصلى الله تعالى على سيد المرسلين
والله سبحانه تعالى اعلم۔

راہ دیں، صاف صاف کہا ہو یا کنایہ سے، ان
سب احکام پر تمام علماء اور ائمہ فقیہی کا اجماع
ہے کہ زمانہ صحابہ کرام رضی اللہ عنہم سے آج
تک برابر چلا آیا ہے۔ اور مختصراً

ہم اللہ تعالیٰ سے دنیا و آخرت میں معافی اور غفرت
چاہتے ہیں، اور کثرت کے بعد قلت سے اسکی پناہ
چاہتے ہیں۔ نہ گناہ سے بچنے کی طاقت ہے اور نہ ہی
نیکی کرنے کی قوت مگر بندگی و عظمت والے خدا کی
توفیق سے۔ اور درود نازل فرمائے اللہ تمہارے
رسولوں کے سردار پر۔ اور اللہ سبجز و تعالیٰ خوب
جانتا ہے۔ (ت)

فقیر غفرلہ الملوی القدر نے اس سوال کے درود پر ایک مبسوط کتاب بحر جناب منقسم پر چار باب
مستی بہ نام تاریخی مآل الحبيب معلوم الغیب کی طرح ڈالی۔
باب اول فصوص یعنی فوائد جلیلہ و نفایس جزیلہ کہ ترصیفہ لائل اہلسنت کے مقدمات ہوں۔
باب دوم نصوص یعنی اپنے مدعا پر دلائل جلال قرآن و حدیث و اقوال ائمہ قدیم و حدیث۔
باب سوم عزم و خصوص کہ احاطہ علوم تجزیہ میں تحریر عمل نزاع کو ہے۔
باب چہارم قطع النصوص یعنی اسس مسئلے میں تمام مہلات تجزیہ نو و کمن کی سرنگنی و بکسر کشی
مگر فصوص و نصوص کے هجوم و دفر نے ظاہر کر دیا کہ اطالنت تاحدہ طالنت متوقع، لہذا باذن اللہ تعالیٰ
نفع عامہ کے لئے اس بحر ذخار سے ایک گرم شہوار لامع الانوار گویا خواہن الاسرار سے درمختار
مستی بہ نام تاریخی اللؤلؤ المکنون فی علم البشیروماکان و مایکون (پوشیدہ موتی بشیر
جیلے اللہ تعالیٰ علیہ وسلم کے علم ماکان و مایکون کے بارے میں۔ ت) چنی لیا، جس نے جمع و تلفیس کے عوض
نفع و تحقیق کی طرف بجز اللہ زیادہ رخ کیا، اس کے ایک ایک فور نے فور السموات والارض جل جلالہ کے
عوں سے وہ تابشیں دکھائیں کہ ظلمات باطلہ کا فور ہوتی نظر آئیں۔

لے نسیم الریاض القسم الرابع ۱ باب الاول مرکز اصل سنت برکات رضا گجرات ہند ۴/۲۲۵

یہ چند حرفی فتویٰ کہ اس کے لغات سے ایک مختصر شے اور عجائباتِ تاریخ بنام انباء المصطفیٰ بحال ستر و اخفی (مکتبۃ ائمہ تعالیٰ علیہ وسلم کو پوشیدہ اور پوشیدہ تری کے حال کی خبر دینا۔ ت) مسمیٰ ہے۔ اس کے تمام اشارات خفیہ کا بیان مفصل اسی پر محمول ذی علم ماہر تو ان ہی چند حروف سے ان شاء اللہ تعالیٰ سب خرافات و جزافاتِ مخالفین کو کیفرِ پیشانی کر سکتا ہے مگر جو صاحب تفصیل کے ساتھ دستِ نگرہوں بعبودہ تعالیٰ رسالے مذکورہ کے لالی متلاشی سے بہرہ ور ہوں۔ حضرت مخالفین سے بھی گزارش ہے کہ اگر توفیقِ الہی مساعدت کرے یہی حرفِ مختصر ہدایت کرے تو ازیں پر بہتر، ورنہ اگر بوجہ کوتاہی فہم و غلبہ و ہم و قلتِ تدرب و شدتِ تعصب اپنی تمام جمالاتِ فاحشہ کی پردہ دری ان مختصر سطور میں نہ دیکھ سکیں، تو اسی مہرِ جہاں تاب کا انتظار کریں جو یہ عنایتِ الہی و احانتِ رسالت پناہی مکتبۃ ائمہ تعالیٰ علیہ وسلم ان کی تمام ظلمتوں کی صبح کر دے گا۔ ان کا ہر کاسہ سوال آبِ زلال زد و ابطال سے بھر دے گا۔

الا ان موعدهم الصبح الیس الصبح
بقریب ط وما توفیق الا باللہ علیہ
توکلت و الیہ اُنیب ط
خبردار! بے شک ان کا وعدہ صبح کے وقت ہے
کیا صبح قریب نہیں۔ اور میری توفیق اللہ ہی
کی طرف سے ہے، میں نے اسی پر بھروسہ کیا
اور اسی کی طرف رجوع کرتا ہوں۔ (ت)

کیا فائدہ کہ اس وقت آپ کا خواب فحلت کچھ ہذیات کا رنگ دکھائے، اور جب صبح ہدایت
افتی سعادت سے طالع ہو تو کھل جائے کہ صبح
خواب تھا جو کچھ کہ دیکھا جو کس افسانہ تھا
معہذا طائفہ ارانب و ثعالب کو یہی مناسب کہ جب شیرِ ثریاں کو چل قدمی کرتا دیکھ لیں سنا
سے ٹل جاتیں، اپنے اپنے سوراخوں میں جان چھپائیں، دیکھ کہ اس وقت اس کے خرامِ نرم پر غرہ
ہو کر آئیں اس کی آتشِ غضب کو بھڑکائیں اپنی موت اپنے منہ بلائیں سے
نصیحت گوش کن جانوں کو از جاں دور تر فرما ہند
(اسے دوست! نصیحت سنیں کہ اپنی جان سے دور چاہتے ہیں شکست پسند گیدڑ
بچھڑے ہوئے شیر کے غصے کو۔ ت)

اَقُولُ قَوْلِي هَذَا وَاسْتَغْفِرُ اللَّهَ لِي
 وَلِسَائِرِ الْمُؤْمِنِينَ وَالْمُؤْمِنَاتِ وَ
 الصُّلَّاتِ الزَّكَايَاتِ وَالتَّحِيَّاتِ
 النَّامِيَّاتِ عَلَى سَيِّدِنَا مُحَمَّدٍ نَبِيِّ
 الْمَغِيَّبَاتِ مَظْهَرِ الْخَفِيَّاتِ وَعَلَى آلِهِ
 وَصَحْبِهِ الْأَكَاوِمِ السَّادَاتِ وَاللَّهُ بِحُجَّتِهِ
 تَعَالَى أَعْلَمُ وَعِلْمُهُ جَلِيلٌ مُجَبَّدٌ
 أَشَقُّ وَأَحْكَمُ۔

میں کہتا ہوں یہ میرا قول ہے اور میں اللہ تعالیٰ
 سے اپنے لئے اور تمام مومن مردوں اور عورتوں
 کے لئے مغفرت طلب کرتا ہوں۔ پاکیزہ درود
 اور پڑھنے والے سلام ہوں ہمارے سردار محمد پر
 جو غیب کی خبریں دیتے والے اور پوشیدہ باتوں
 کو ظاہر فرمانے والے ہیں اور آپ کی آل و
 اصحاب پر جو بزرگی والے سردار ہیں، اور اللہ
 سبحانہ و تعالیٰ خوب جانتا ہے، اور اللہ
 جل مجدہ کا کلام اتم اور مستحکم ہے۔ (ت)



عبد المذنب احمد رضا البریلوی
 علیہ رحمۃ اللہ
 عفی عنہ بمحمد المصطفیٰ النبی الاقی صلی اللہ تعالیٰ علیہ وسلم

رسالہ
 انباء المصطفیٰ بحال ستر و اخف
 ختم ہوا